

66 Tahreem Madanee verses 12

(۶۶)

سُورَةُ تَحْرِيمِ

(مذنیہ ہے اور اس میں بارہ آیتیں ہیں)

سورت ماقبل سے مناسبت | اس سورت کی مناسبت ماقبل سورت کے ساتھ
کئی وجہ سے ہے۔

اول یہ کہ جس طرح سورہ طلاق کی ابتدا **يَا أَيُّهَا النَّبِيُّ** کے مبارک خطاب سے
ہوئی تھی اسی طرح اس سورت کا آغاز بھی اسی خطاب مبارک **يَا أَيُّهَا النَّبِيُّ** کے
ساتھ ہو رہا ہے۔

دوم یہ کہ سورت ماقبل میں **خُرَّ عَوْرَتُكَ** کو طلاق کے ذریعہ حرام ٹھہرا لینے کا
بیان تھا۔ یہاں اہماء یعنی کنیز کی تحریم کا تذکرہ ہے۔

سوم یہ کہ سورہ طلاق میں عام مسلمانوں کی بی بیوں کا بیان تھا۔ یہاں
اہبات المؤمنین رضوان اللہ تعالیٰ علیہن اجمعین کا ذکر ہے۔ اہبات المؤمنین کے
شرف خفیلت اور خصوصیات کی بنا پر ان کا خصوصی ذکر ایک مستقل سورت میں فرمایا جارہا ہے۔

ایک اشارہ | اس میں ایک لطیف اشارہ اس جانب بھی ہو سکتا ہے کہ اہل المؤمنین سے

اپنے زوج اطہر حضور انور صلی اللہ علیہ وآلہ وسلم کے اسرار کی نگہداشت نہ ہو سکی تو عام مومنات کس شمار و قطار میں آسکتی ہیں۔ لہذا شوہروں کو چاہئے کہ حتی الامکان عفو و درگزر اور چشم پوشی ہی سے کام لیا کریں۔ اور حضور اکرم کے اسوہ حسنہ کے اتباع کی کوشش کریں۔ بلکہ کوئی راز کی بات ان سے نہ کہیں تاکہ افشائے راز کی نوبت ہی نہ آئے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

تہنید | حضور انور روحی و ارواح المؤمنین لہ الفداء کی عادت شریفہ تھی کہ عصر کے

بعد اپنی ازواج مطہرات کی مزاج پرسی اور خبر گیری فرماتے۔ اور اہمات المؤمنین بھی سب کی سب اعلیٰ درجہ کی صالحات، اقامات، حافظات، الغیب، محققین اور مزاج شناسی میں یدِ طولیٰ رکھتی تھیں اس موقع کو غنیمت جان کر ہر ایک یہ کوشش فرماتیں کہ حضور کو اپنے ہاں ٹھہرا کر برکات دنیوی اور سعادات اخروی زیادہ سے زیادہ حاصل کریں۔

اس جذبہ کے تحت حضرت صفہ، حضرت سودہ، حضرت صفیہ، حضرت ام سلمہ رضی اللہ تعالیٰ عنہن نے ایسے موقع پر شہد کا پیشکش کر کے اپنے ہاں ٹھہرایا تھا۔ اتفاق سے حضرت زینب کے پاس ان کے عزیزوں نے شہد کی ایک مقدار تحفہ

بھیج دی تو آپ نے یہ اہتمام فرمایا کہ حضور جب کبھی رونق افروز ہوں شہدیش کریں۔
چنانچہ یہ سلسلہ کئی دنوں تک جاری رہا۔ ظاہر ہے کہ دوسروں کو یہ امر کب خاموش
ہونے دے سکتا تھا؟۔

شان نزول | ام المؤمنین حضرت سیدتنا عائشہ صدیقہؓ فرماتی ہیں:۔ کان
رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَشْرَبَ عَسَلًا عِنْدَ زَيْنَبِ ابْنَةِ
جَحْشٍ وَ يَمْكُثُ عِنْدَهَا فَوَاطِئْتُ اَنَا وَ حَفْصَةُ عَنْ اَيْتِنَا دَخَلَ
عَلَيْهَا فَلْتَقَلَ لَهُ اَكَلْتُ مَغَافِيرَ اِنِّي اَجِدُ مِنْكَ رِيحَ مَغَافِيرَ قَالَ
لَا وَ لَكِنِّي كُنْتُ اَشْرَبُ عَسَلًا عِنْدَ زَيْنَبِ ابْنَةِ جَحْشٍ فَلَنْ اَعُودَ لَهُ
فَقَدْ حَلَفْتُ لَا تَخْبِرُنِي بِذَلِكَ اَحَدًا۔ (ابن سعد عبد بن حمید بخاری ابن المنذر
ابن مردويه) حضرت رسول اکرم صلی اللہ علیہ وآلہ وسلم زینب بنت جحشؓ کے پاس شہد
نوش فرمایا کرتے اور وہاں ٹھہرے رہتے۔ اس پر میں اور حفصہؓ نے یہ ترکیب نکالی کہ
آپ ہم میں سے جس کسی کے پاس تشریف لائیں تو یوں کہنا چاہئے کہ آپ نے ”مغافیر“
استعمال فرمایا ہے۔ مجھے آپ کے پاس سے مغافیر کی بو آ رہی ہے۔ (یہ ایک شیریں
درخت کا نام ہے جیسے نیشکر۔ مگر اس میں ایک قسم کی بو ہوتی ہے جو خاطر اقدس کو
ناگوار تھی۔ دوسری روایات میں ہے کہ اس میں بعض دیگر اجہات المؤمنین کو بھی شریک

کر لیا گیا تھا۔ چنانچہ آپ ان میں سے جس کسی کے ہاں تشریف لائے انھوں نے قرارداد باہمی کے مطابق کہہ دیا کہ آپ سے مغافیر کی بٹاری ہے۔ پھر آپ حضرت عائشہؓ کے پاس تشریف لے گئے تو انھوں نے بھی یہی کہا۔ اس پر آپ نے فرمایا کہ نہیں (میں نے مغافیر کبھی بھی استعمال نہیں کیا) البتہ زینب بنت جحش کے پاس شہید کیا ہے اب اُسندہ کبھی نہیں پیوں گا میں نے اس پر قسم کھالی ہے۔ کسی کو اس کی خبر نہ دو۔ مقصد یہ تھا کہ حضرت زینبؓ اس سے طول نہ ہونے پائیں۔

حضرت مالِیہؓ کی تحریم | دوسرا واقعہ حضرت ماریہ قبطیہؓ کا ہے جن کو متفقین عظم شام مصر نے تحفہٴ حضور اقدس کی خدمت مبارک میں بھجوا دیا تھا۔ آپ نے ان کو دیگر ازواج مطہرات کے خیال سے حضرت ابویوب انصاریؓ کے باغ میں ٹھہرایا تھا۔ حاجت وغیرہ کے لئے اس باغ میں تشریف لے جاتے تو یہاں بھی رونق افروز ہوتے۔ ایک دفعہ ام المومنین حضرت حفصہؓ آپ سے اجازت لے کر میکے گئی ہوئی تھیں تو حضور اکرمؐ نے بنی بنی حفصہؓ کے مکان میں حضرت ماریہ کو یاد فرمایا۔ حضرت حفصہؓ کو یہ امر گراں گزرا۔ چنانچہ حضور اقدسؐ میں انھوں نے اس کا اظہار کیا۔ اس پر آپ نے فرمایا: فَاَتَا عَلِيَّ حِوَامَ وَلَا تَخْبِرِي بِذَلِكَ أَحَدًا۔ (سعید بن منصور المنذر) اسی مضمون کی روایات ترمذی، نسائی، حاکم، ابن جریر، ابن مرددوی، طبرانی

این سعد عبدالرزاق میں ہیں۔ اس موقع پر یہ سورت تشریف نازل ہوئی۔

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَهْرًا

أَنْزَوَاجَكَ وَاللَّهُ غَفُورٌ رَحِيمٌ ۝ اے نبی! آپ کیوں حرام ٹھہرا لیتے

ہیں وہ جو حلال کیا اللہ نے آپ پر چاہتے ہوئے مہر مماندی اپنی بی بیوں کی اور

اللہ بخشنے والا مہربان ہے ۝

شوہر کی رضا جوئی زوجہ پر | اس آیت کریمہ کے ذریعہ حضور اکرم صلی اللہ علیہ

وآلہ وسلم کو آپ کے منصب عالی اور قرب الہی سے آگاہ فرمایا جا رہا ہے کہ بی بیوں کی

رضا جوئی کی آپ کو حاجت نہیں ہے اور نہ ان کی خاطر کسی حلال کو خود پر حرام ٹھہرا

لینے کی ضرورت ہے بلکہ ہونا یہ چاہئے کہ وہ آپ کی رضا و خوشنودی کی طلب گار

بنی رہیں۔ اور ہر وقت وہ اس امر کی تلاش میں رہا کریں کہ آپ کی مسرت و رضا

کس میں ہے۔ اگر اسی طرح ایک ایک حلال چیز، قسم اور عہد کے ذریعہ آپ پر

حرام ٹھہرا لیتے رہیں گے تو آپ کی عافیت کا دائرہ تنگ سے تنگ تر ہوتا جائیگا

پھر چونکہ لِمَ تُحَرِّمُ بطور استفہام ارشاد ہوا تھا جس کا مقصد صرف اس قدر تھا

کہ آپ کو اس طرح کوئی حلال چیز حرام ٹھہرا لینے کی ضرورت نہ تھی۔ یہ مطلب تھا

کہ آپ نے ایسا کیوں کیا؟ مبادا یہ صورت سوال بھی خاطر اقدس پر گراں گذرے۔

ساتھ ہی ارشاد ہوا: — وَاللَّهُ غَفُورٌ رَحِيمٌ۔ اور اللہ سبحانہ تو خوب بخشنے والا اور نہایت مہربان ہے۔ اس طرز خطاب سے اندازہ کیا جاسکتا ہے کہ اللہ سبحانہ تعالیٰ کی جناب میں حضور اقدس کی کیا شان ہے اور رب جل و علا کو خاطر اقدس کس درجہ محبوب و مرغوب ہے؟ پھر یہ بتانا منظور ہے کہ آپؐ کے حلال کو حلال سمجھتے ہوئے کسی مصلحت سے خود پر کسی چیز کو حرام ٹھہرایا بھی ہے تو یہ کیا ضرور ہے کہ اس پر ہمیشہ کے لئے قائم و برقرار رہیں۔ عقدہ یمین کو کھول دیا جاسکتا ہے جس کا بیان آگے آ رہا ہے۔

قَدْ فَرَضَ اللَّهُ لَكُمْ تَحِلَّةَ أَيْمَانِكُمْ وَاللَّهُ مَوْلَاكُمْ وَهُوَ

الْعَلِيمُ الْحَكِيمُ ۝ مقرر کر دیا ہے اللہ نے تمہارے لئے کھول دانا تمہاری

قسموں کا اور اللہ مالک ہے تمہارا اور وہی سب کچھ جانتا حکمت والا ہے۔

بی بی کو خوش کرنے کی تدبیر کرنا شوہر کے لئے مستحسن ہے مگر اس میں اس درجہ

آگے بڑھ جانے کی ضرورت نہیں کہ قسم وغیرہ کے ذریعہ خود پر بندشیں عائد کر لی

جائیں کہ شوہر کی عافیت کا دائرہ تنگ ہو جائے ایسی صورت میں کہ قسم کا توڑ دینا

اولیٰ و انساب و قوموں کو توڑ دینے اور ان بندشوں کو دور کرنے کی اجازت جب

عامۃ المؤمنین کو اللہ سبحانہ تعالیٰ نے دے رکھی ہے تو نبی اکرم کے لئے بدرجہ اولیٰ

۶۶ (آیت ۲۷)

مستحق ہے اور حق پہنچنا ہے کہ ایسی بندشوں کو خود پر سے کھول دیں۔ اللہ سبحانہ جہاں تمام مومنین کا مولیٰ (مالک اور دوست) ہے اور وہ ہر چیز کو خوب جانتا اور ہر مصلحت سے واقف ہے تو اپنے نبی پر بھی نہایت مہربان ہے اور بہتر سے بہتر تدبیر کھاتا ہے۔ چنانچہ اس بنا پر آپ نے کفارہ ادا فرمادیا۔

حضور کا کفارہ ادا فرمانا | حضرت انسؓ فرماتے ہیں:۔ فاعتق رسول الله صلى الله عليه وسلم رقبة۔ (ابن مردويه) حضرت رسول اللہ صلی اللہ علیہ وآلہ وسلم نے غلام آزاد فرمایا اور حضرت ابن عباسؓ فرماتے ہیں:۔ فی الحرام یکفرو قال لقد کان لکم فی رسول اللہ اسوۃ حسنۃ۔ (عبدالرزاق بخاری، ابن مردویہ) (کسی حلال چیز کو) حرام ٹھہرانے میں کفارہ دینا ہو گا اور یہ بھی فرمایا کہ حضرت رسول اللہ صلی اللہ علیہ وآلہ وسلم کی سنت مبارک تمہارے لئے بہترین نمونہ ہے۔

قسم کا کفارہ | قسم کا کفارہ دس مسکینوں کو (صبح و شام) کھانا کھلانا یا ان کو لباس دینا یا ایک غلام آزاد کرنا ہے۔ اگر یہ نہ ہو سکے تو تین دن تک روزہ رکھنا۔ مگر حضور اکرم صلی اللہ علیہ وآلہ وسلم نے ان سب صورتوں میں سے اعلیٰ و افضل کو اختیار فرمایا یعنی غلام کو آزاد فرمادیا جو آپ کی شان رفیع کے

شایاں تھا۔ صلی اللہ علیہ وآلہ وسلم۔

حضرت امام اعظم کا | حضرت امام اعظم ابو حنیفہؒ نے یہ مسئلہ
استنباط | استنباط فرمایا کہ انت علی حرام کھنے سے یہین

یعنی قسم منعقد ہوتی ہے کیونکہ اللہ سبحانہ نے لَحْمٌ مُّحَرَّمٌ کے سلسلہ میں ارشاد
فرمایا:۔ قَدْ فَرَضَ اللَّهُ لَكُمْ تَحِلَّةَ أَيْمَانِكُمْ۔ یعنی علی حرام

کپہ دینے کو یہین قرار دیا اور ادا کے کفارہ کی تلقین فرمائی ہے۔ اویسی قول ہے

امام حضرت سیدنا امام احمد حنبل اور امام ابو داؤد کا ہے۔ یعنی حلال چیز کو حرام

مشہر الینا خواہ وہ کینز ہو یا بی بی یا کھانے پینے کی کوئی چیز۔ اس سے یہین (قسم)

منعقد ہوتی ہے۔ پھر اس کے خلاف عمل کرنے سے کفارہ واجب ہوتا ہے۔ حضرت

امام شافعیؒ فرماتے ہیں کہ صرف کینز کی تحریم کی صورت میں کفارہ یہین ادا کرنا

ہوگا۔ کھانے پینے کی چیزوں پر کچھ نہیں۔

(تفصیلات کتب فقہ سے معلوم کیا جاسکتی ہیں)

وَإِذْ أَسَرَّ النَّبِيُّ إِلَىٰ بَعْضِ أَرْوَاحِهِ حَدِيثًا فَلَمَّا نَبَّأَتْ
بِهِ وَأَظْهَرَهُ اللَّهُ عَلَيْهِ عَنَّفَ بَعْضُهُ وَأَعْرَضَ عَنِ بَعْضٍ فَلَمَّا
نَبَّأَهَا بِهِ قَالَتْ مَنْ أَنْبَأُكَ هَذَا قَالَ نَبَّأَنِيَ الْعَالِمُ الْخَبِيرُ
اور جب چھپائے رکھے کو فرمایا نبی نے اپنی کسی نبی سے کوئی بات پھر جب اس نے
خبر کر دی اس کی اور اللہ نے ظاہر کر دی نبی کو وہ بات تو بتلا دی نبی نے اس میں سے کچھ
اور تلا دی کچھ پھر جب وہ بات بتلا دی نبی کو تو وہ بولیں آپ کو کس نے بتلائی
یہ بات تو فرمایا مجھ کو بتایا اس علم والے باخبر نے۔

یعنی وہ واقعہ یاد رکھو جب کہ حضرت نبی اکرم صلی اللہ علیہ وآلہ وسلم نے اپنی
نبی (حضرت حفصہ سے کوئی بات) تحریم ماریہ سے متعلق (راز میں فرمائی تھی) کہ کسی کو
اس کی خبریں (پھر جب انھوں نے اس کی خبر دے دی اور اللہ سبحانہ نے حضور انور علیہ
تحتیہ الجلیل الاکبر پر اس حقیقت کا اظہار فرمادیا تو آپ نے اس بات کا ایک جزو (ان کو)
بتا دیا (کہ تم نے تحریم ماریہ کا ذکر عائشہ سے کر دیا) اور دوسرے جزو کو (جو امر خلافت
سے متعلق تھا) تلا دیا۔ (یعنی اس کے متعلق چشم پوشی فرمائی تاکہ مزید چرچانہ ہوئے) پھر
تیز یہ کہ ایک جزو کے اظہار فرمادینے سے دوسرے جزو پر ان کو خود آگاہی ہو جائے گی کہ
کہ اس کا علم بھی آپ کو ہو چکا ہے۔) تو وہ بولیں کہ یہ آپ سے کس نے بیان کیا۔

(حضرت حفصہؓ کو خیال ہو گیا کہ شاید عائشہؓ نے یہ بات آپ سے کہہ دی ہو درحالیکہ حضرت حفصہؓ نے ان سے کہہ دیا تھا کہ اس کو چھپائے رکھیں کسی سے اس کا ذکر نہ کریں۔) آپ نے ارشاد فرمایا کہ مجھے خدائے علیم و خیر نے اس سے آگاہ فرما دیا ہے۔ ”جو بات اللہ اور اس کے رسولؐ نے ملا دی ہم کیا جانیں۔ اسی واسطے ملا دی کہ بے ضرورت پر جا نہ ہو، تا اور لوگ بُرا نہ مانیں۔ یہ مضمون خلافت کا بعض ضعیف روایات میں آیا ہے مگر دیگر طرق اور قرآن کی موجودگی میں یہ ضعف باقی نہیں رہتا۔

چشم پوشی شرفا کے | حضرت شاہ ولایت سیدنا علی مرتضیٰ کرم اللہ وجہہ
مکارم اخلاق کے فرماتے ہیں: ما استقصیٰ کرم و طلالہ اللہ

تعالیٰ یقول عرف بعضہ واعرض عن بعض (ابن مردویہ) یہ شرفاء کے مکام اخلاق ہیں کہ کسی کی غلطی کے اظہار میں انتہا پسندی سے کام نہیں لیا کرتے یعنی غلطی کو پوری طرح بیان نہیں کیا کرتے کیونکہ اللہ سبحانہ تعالیٰ کا ارشاد ہوتا ہے:۔

عرف بعضہ واعرض عن بعض۔ کچھ بات کی شناخت، اشارہ فرمادیتے اور باقی حصے سے اعراض و چشم پوشی فرما جاتے ہیں۔ چنانچہ حضور اکرمؐ نے بھی اپنی امت مروجہ کے لئے ہی اسوہ حسنہ ایسے اہم موقع پر قائم فرمایا۔ ایسی ہی ایک روایت حضرت عطاء خراسانیؒ سے بھی پہنچی میں مذکور ہے۔ حضرت سفیان ثوریؒ فرماتے ہیں:۔

ما زال التعاقل من فعل الكواهر - شرفار ہمیشہ تعاقل اور تسامح سے کام لیتے رہے ہیں۔ غلطی کی کھوج نہیں کیا کرتے اور انتہا پسندی ان کا شیوہ نہیں چاہیجہ اللہ سبحانہ تعالیٰ نے بھی حضور اکرم کے مکارم اخلاق سے امت مرحومہ کو آگاہ فرمایا۔۔۔ عَرَفَ بَعْضُهُ وَأَعْرَضَ عَنْ بَعْضٍ - آپ نے کچھ تو اشارۃً ظاہر فرمایا اور باقی اعراض فرمایا۔۔۔ ماکہ حضور انور کے اس اسوۂ حسنہ کو امت مرحومہ بھی مشعل راہ بنائے۔

إِنْ تَتُوبَا إِلَى اللَّهِ فَقَدْ صَغَتْ قُلُوبُكُمَا وَإِنْ تَظَاهَرَا عَلَيْهِ فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ ۚ ا اگر تم دونوں توبہ کر قی ہو اللہ کی جناب میں (تو اس کا موقع ہے) کیونکہ جھک پڑے میں تمہارے دل اور اگر تم چڑھائی کرو گی آپ پر تو اللہ ہے آپ کا رفیق اور جبریل اور نیک بخت ایمان والے اور تمام فرشتے اس کے پیچھے مددگار ہیں۔

تتویا کی تفسیر حضرت ابن عباس فرماتے ہیں:۔۔۔ لہذا نزل حرمیسا علی ان اسأل عمر بن الخطاب عن المراتین من الزواج النبی صلی اللہ علیہ وسلم التی قال اللہ تعالیٰ ان تتویا الی اللہ فقد صغت قلوبكما حتی حج وحججت معه..... فقلت یا امیر المؤمنین من المراتین

..... قال واغيا لك يا ابن عباس هما عائشة وحفصة۔ (عبدالرزاق)

ابن سعد امام احمد بن محمد بن حنبل، ترمذی ابن حبان ابن المنذر ابن مردويه

مجموعہ عمدہ سے یہ شوق دانگیر تھا کہ حضرت عمر بن خطاب سے ان دو اہیات المؤمنین کے

بارے میں دریافت کروں جن کی نسبت اللہ سبحانہ تعالیٰ نے فرمایا ہے: ان تتوبا

الی اللہ فقد صغت قلوبكما۔ اگر تم دونوں توبہ کر کے رجوع الی اللہ کرو تو بہتر

ہے کیونکہ تمہارے دل جھک پڑے ہیں۔ یہ دونوں کون ہیں؟ تا آنکہ آپ صبح کے

روانہ ہوئے اور میں بھی آپ کے ساتھ تھا۔ (راستہ میں موقع ملا تو پوچھا کہ) ایہ المؤمنین

یہ دونوں کون ہیں؟ آپ نے فرمایا۔ ابن عباس! تعجب ہے کہ تم کو اتنا نہیں معلوم

وہ عائشہ اور حفصہ ہیں۔

صغت قلوبكما کی تفسیر مجاہد کہتے ہیں: کتنا زری ان صغت قلوبكما

شیئہن حتی سمعناہ بقراءة عبد اللہ ان تتوبا الی اللہ فقد غنت

قلوبكما۔ (عبد بن حمید) ارشاد باری تعالیٰ "صغت قلوبكما" یعنی تم دونوں کے

دل جھک پڑے ہیں۔ جو وارد ہوا ہے اس کو ہم معمولی سی بات خیال کرتے تھے تا آنکہ

ہم نے حضرت عبداللہ بن مسعود سے اس کی تفسیر سنی کہ (صغت کی جگہ آپ تراغت

پڑھ رہے تھے) یعنی اگر تم دونوں اللہ سبحانہ کی جناب میں توبہ کرتی ہو تو یہ تمہارے